



నౌకరి కోసం 'పరుగు'

3

- ◆ ఖమ్మంలో షూరు అయిన ఎస్పీ, కానిస్టేబుల్ అభ్యర్థుల దేహదారుడ్య పరీక్షలు
- ◆ మొదటి రోజు హాజరైన 494 మంది అభ్యర్థులు
- ◆ తుది పరీక్షలకు అర్హత సాధించిన 199 మంది అభ్యర్థులు
- ◆ పోలీస్ పరేడ్ గ్రౌండ్స్ లో సజావుగా కొనసాగిన శారీరక ధారుడ్య పరీక్షలు..
- ◆ దగ్గరుండి పర్యవేక్షించిన పోలీస్ కమీషనర్



సర్కారి నౌకరి కోసం యువకులు రంగంలోకి దిగారు.. పోలీసు నౌకరి కొట్టేందుకు చేతులు కట్టడం కష్టపడిన యువత వారి భవిష్యత్ నిర్ణయించే శారీరక ధారుడ్య పరీక్షలకు హాజరయ్యారు.. గురువారం నుంచి ప్రారంభమైన ఈ పరీక్షలకు వందలాది మంది యువకులు హాజరయ్యారు. పోలీసులు ఎలాంటి ఇబ్బందులు జరగకుండా జాగ్రత్తలు తీసుకున్నారు.. పోలీస్ కమీషనర్ దగ్గరుండి ఏర్పాట్లను పర్యవేక్షణ చేశారు.. పరీక్షల నిర్వహణను పరిశీలించారు. సలహాలు, సూచనలు చేశారు.. తుది పరీక్షలకు ఎంపికైన అభ్యర్థులను అభినందించి బెస్ట్ ఆఫ్ లక్ చెప్పారు.. పూర్తి వివరాలికి వెళ్తే



రాబోయే ప్రభుత్వం బీఆర్ఎస్ దే..

- ◆ కేసీఆర్ ఎక్కడ అడుగెస్తే అక్కడ విజయం తథ్యం
 - ◆ కేంద్రంలోని దుర్మార్గు పాలనపై దండెత్తిన ఆయుధం కేసీఆర్
 - ◆ తెలంగాణ సంధించిన సింహబాణం కేసీఆర్
 - ◆ సీఎం కేసీఆర్ నాయకత్వంలో భారత్ రాష్ట్ర సమితి పార్టీ ఆవిర్భావం సందర్భంగా మంత్రి పువ్వాడ అజయ్ కుమార్.
- (ఖమ్మం ప్రతినీధి - విజయం న్యూస్): రాబోయేది బీఆర్ఎస్ ప్రభుత్వమేనని, సీఎం కేసీఆర్ ఎక్కడ అడుగుపెడితే అక్కడ విజయమే వరిస్తుందని, జాతీయ రాజకీయాలకు సీఎం కేసీఆర్ మార్గదర్శకుడు అని రాష్ట్ర రవాణా శాఖ మంత్రి పువ్వాడ అజయ్ కుమార్ అన్నారు. సీఎం కేసీఆర్ సమర్థ నాయకత్వంలో భారత్ రాష్ట్ర సమితి పార్టీ

- మిగతా 2లో



ఇక ప్రధాని హాడీకి మూడింది..

- ◆ హిమాచల్ లో విజయం కేంద్రప్రభుత్వానికి నాంది
 - ◆ ఖర్చే అడుగుపెట్టిన వేళ.. రాహుల్ పీఎం కావడం ఖాయం
 - ◆ జోస్యం చెప్పిన సీఎల్పీ నేత భట్టి విక్రమార్కు
 - ◆ దేశ సంపదనంతా గుజరాత్ కే పంపించడమే అక్కడ గెలుపుకు కారణం
 - ◆ గుజరాత్ ఓటమి నుంచి త్వరలోనే మేలుకుంటాం
 - ◆ విలేకర్ల సమావేశంలో సీఎల్పీ నేత భట్టి విక్రమార్కు
- (హైదరాబాద్, ఖమ్మం ప్రతినీధి - విజయం న్యూస్): హిమాచల్ ప్రదేశ్ రాష్ట్రంలో వచ్చిన ఫలితాలు రాబోయే ఎన్నికల్లో కాంగ్రెస్ విజయానికి నాంది కాబోతున్నాయని,

- మిగతా 2లో



'టీఆర్ఎస్' కాదు.. ఇక 'బీఆర్ఎస్'

- ◆ ఆమోద ముద్ర వేసిన కేంద్ర ఎన్నికల సంఘం
 - ◆ సీఎం కేసీఆర్ కు లేఖలో స్పష్టం చేస్తూ ఇంటికి పంపించిన ఈసీ
 - ◆ రేపు మధ్యాహ్నం 1.20 గంటలకు అవిర్భావ
 - ◆ జెండా ఎగరవేయనున్న సీఎం కేసీఆర్
 - ◆ రాష్ట్ర వ్యాప్తంగా సంబరాలు చేయనున్న గులాబీ శ్రేణులు
- (ఖమ్మం ప్రతినీధి - విజయం న్యూస్): తెలంగాణ రాష్ట్ర అవిర్భావం కోసం ఏర్పాటైన 'తెలంగాణ రాష్ట్ర సమితి' రెపటి నుంచి 'భారత్ రాష్ట్ర సమితి' గా మారనుంది.. అందుకు గాను కేంద్ర ఎన్నికల సంఘం పూర్తి ఆమోద

- మిగతా 2లో

రాబోయే ప్రభుత్వం బీఆర్ఎస్దే..

(మొదటి పేజీ తరువాయి)

ఆవిర్భావం సందర్భంగా పార్టీ శ్రేణులకు, ప్రజలకు మంత్రి పువ్వాడ శుభాకాంక్షలు తెలిపారు. సీఎం కేసీఆర్ అడుగేస్తే విజయం తథ్యం అని ఆయన గర్విస్తే ప్రత్యర్థుల కోటలు బద్దలవుతాయని వ్యూహానికే నడక నేర్పిన వ్యూహాకర్త కేసీఆర్ అని మంత్రి పువ్వాడ కొనియాడారు. సీఎం కేసీఆర్ మస్తిష్కంలో ఎన్నో యుద్ధవ్యూహాలు దాగి ఉంటాయి అని ప్రత్యర్థులు ఎన్ని పద్మవ్యూహాలు రచించినా వాటిని ఛేదించే మేధో వ్యూహం ఆయన వద్ద ఉంటుందన్నారు. తెలంగాణ సంధించిన కేసీఆర్ అనే సింహ బాణం దేశాన్ని పాలిస్తున్న



దుర్భార పాలనపై దండెత్తిన ఆయుధం అని దేశానికి మంచి రోజులు తీసుకొచ్చేవరకు ఈ పోరు ఆగదన్నారు. బీఆర్ఎస్ అధినేత సీఎం కేసీఆర్ ముందుకు దూసుకువస్తున్నారు అని ఆయనతో కలిసి ధర్మ యుద్ధం చేయడానికి

అందరూ సిద్ధమవ్వాలి అని మంత్రి పువ్వాడ అజయ్ కుమార్ పిలుపునిచ్చారు. జాతీయ రాజకీయాల్లో గుణాత్మక మార్పు సాధించడం కోసం భారత్ రాష్ట్ర సమితి పేరుతో కేసీఆర్ ప్రారంభించిన జాతీయ రాజకీయ ప్రస్థానం తెలంగాణ వేదికగానే సంచలన అడుగులు వేస్తున్నది అని మంత్రి పేర్కొన్నారు. జాతీయ గౌరవాన్ని పెంపొందించే విధంగా రాజకీయ వ్యవస్థను రూపకల్పన చేసిన వ్యక్తుల్లో తెలంగాణ ముఖ్యమంత్రి కేసీఆర్ మొదటివ్యక్తి అని అలాంటి నాయకుడిని జాతీయస్థాయిలో ఒక సమర్థవంతమైన, విలువలతో కూడిన రాజకీయ వ్యవస్థను ఏర్పాటుచేయడానికి దేశం యావత్ ఆహ్వానిస్తున్నది అని మంత్రి పువ్వాడ అజయ్ కుమార్ చెప్పారు.

ఇక ప్రధాని మోడీకి మూడింది..

(మొదటి పేజీ తరువాయి)

రాహుల్ గాంధీ ప్రధానమంత్రి అయ్యే అవకాశం కనిపిస్తోందని, ఇక ప్రధాని నరేంద్రమోడీకి మూడిందిని సీఎల్పీ నేత, మధిర శాసనసభ్యులు భట్టి విక్రమార్క జోస్యం చెప్పారు. ఏఐసీసీ జాతీయ అధ్యక్షుడిగా ఎన్నికైన ఖర్గే అడుగుపెట్టిన వేళగాభావిస్తున్నామని తెలిపారు. హైదరాబాద్ లోని సీఎల్పీ కార్యాలయంలో ఏర్పాటు చేసిన విలేకర్ల సమావేశంలో ఆయన మాట్లాడారు. హిమాచల్ ప్రదేశ్లో మంచి మెజార్జిత్ కాంగ్రెస్ విజయం సాధించడం దేశంలో మారుతున్న రాజకీయ పరిస్థితులకు అద్దం పడుతుందని అన్నారు. హిమాచల్ ప్రదేశ్ ఓటర్లకు, కాంగ్రెస్ విజయం కొరకు కృషి చేసిన క్యాడర్ కు అభినందనలు. ఓట్లు వేసిన ఓటర్లకు కృతజ్ఞతలు తెలిపారు. మోడీ చేస్తున్న ఆకృత్యాలు, అరచకాలను సహించలేని హిమాచల్ ప్రదేశ్ ప్రజలు బీజేపీని ఓడించి కాంగ్రెస్ పార్టీని గెలిపించారని అన్నారు. గుజరాత్ లో కాంగ్రెస్ పార్టీ గెలిచే అవకాశాలున్నప్పటికీ దేశ ప్రధాని, దేశ అధికార యంత్రాంగం గుజరాత్లో మోహరించి అధికార దుర్వినియోగానికి పాల్పడి తప్పుడు ప్రచారంతో విజయం సాధించిన బీజేపీని గుజరాత్లో వైతిక గెలుపు కాదని అన్నారు. ఎన్నికల ప్రచారంలో మోడీ ప్రధాని స్థాయి మర్చిపోయి గుజరాత్ ప్రతినిధిలా మాట్లాడారని ఆరోపించారు.

డబ్బు, అధికారం, మీడియాలో తప్పుడు ప్రచారం చేసి గుజరాత్లో బీజేపీ విజయం సాధించిందన్నారు. దేశ వనరులు అన్ని గుజరాత్లో కుమ్మరించారని, దేశ సందపను దోచిపెట్టిన క్రోని క్యాష్టలిస్టులను గుజరాత్ లో మోహరించి ఆనేక ప్రలోభాలు పెట్టి గెలిచిన విజయం గెలుపు ఎట్లా అవుతుందని ఆయన పేర్కొన్నారు. బీజేపీపై సమ్యక్తంగా గుజరాతీలు ఓట్లు వేసినట్లుగా కనిపించడం లేదని ఆరోపించారు. ఎంఐఎం, ఆప్ లాంటి పార్టీలను బీజేపీ ప్రోత్సహించి లాభికవార

ఓట్లు చీల్చి గుజరాత్ లో గెలిచారని స్పష్టం చేశారు. ఆప్, బీజేపీ మధ్య పోటీ ఉన్నట్లుగా మీడియా లో బీజేపీలో ప్రచారం చేయించి లబ్ధి పొందారని అన్నారు. ఓక ప్రధాని తన స్థాయిని దిగజారుకొని ఓక ఎన్నిక కోసం ఓక రాష్ట్రంలో 36 సభలకు పైగా పాల్గొన్న దుష్కాంతం దేశంలో ఇప్పటి వరకు చూడలేదన్నారు. దేశాన్ని పాలించే ప్రధాని దేశాన్ని ఒకే విధంగా చూడాలే తప్పా, ఒక ప్రాంతం వాడి కుంచిత సంకుచిత మనస్తత్వం కలిగిన వ్యక్తిగా ఉండకూడదు. తాను భూమి పుత్రిడిని అంటూ గుజరాత్ లో మోడీ భావోద్వేగాన్ని రెచ్చగొట్టి ఎన్నికల్లో లబ్ధి పొందారని అన్నారు. ఎంఐఎం, ఆప్ పార్టీలు బీజేపీ ట్రాప్ లో పడి గుజరాత్ ఎన్నికల్లో బీజేపీ కి సహకరించాయని అన్నారు. కాంగ్రెస్ అగ్ర నేత రాహుల్ గాంధీ చేపట్టిన భారత్ జోడో యాత్ర ఎన్నికల కోసం చేసే యాత్ర కాదని, దేశ విచ్ఛిన్నకర్త శక్తులను సుంచి దేశాన్ని ఐక్యం కొరకు చేస్తున్న పాదయాత్ర అని అన్నారు. ముందుస్తుగా ప్రకటించిన షెడ్యూల్ ప్రకారమే రాహుల్ పాదయాత్ర నడుస్తున్నదని, ఎన్నికల కోసం ఆయన పాత్ర రూట్ ను మార్చుకోవడం లేదన్నారు. అది కదా నిబద్ధత అని అన్నారు. గుజరాత్ ఓటమికి మొన్ననే కాంగ్రెస్ అధ్యక్షుడుగా భార్యతలు చేపట్టిన ఖర్గే భార్యుడు కాదని, అలా అంటే హిమాచల్ ప్రదేశ్లో అదృష్టమైన విజయం సాధించింది కదా..? అని అన్నారు. గుజరాత్ ఓటమికి కాంగ్రెస్ మొత్తం భార్యత వహించాలని అన్నారు. కాంగ్రెస్ పార్టీలో కమిటీల నియామకంపై కనరత్తు జరుగుతుందని అన్నారు.. కమిటీల ఏర్పాటుపై నా అభిప్రాయం కూడా నేను చెప్పానని తెలిపారు. సీని యారిటీ, అనుభవం క్రిటిరియా ప్రకారమే కమిటీల్లో స్థానం కల్పించాలని చెప్పానని తెలిపారు. కోమటిరెడ్డి వెంకటరెడ్డి మా పార్టీలోనే ఉన్నారు. క్రమశిక్షణ కమిటీ ఆయనకు షోకాజ్ నోటీసు ఇచ్చింది. వెంకట్ రెడ్డి కాంగ్రెస్లోనే ఉన్నారని స్పష్టం చేశారు.

స్వదేశాగమన శుభాకాంక్షలు

సామ్యుడు సహృదయుడు, సునిచిత స్వభావుడు, ఉన్నత విద్యావంతుడు, ఉద్యోగ రీత్య ఆమోకాలో నివసించు బంధురాజా ఆధునిక కోసం తన వంతు సహకారం అందిస్తున్న మనందరి ఆప్త బంధువు మన కండా ముఖ్యులు

శ్రీ బానోతు కోట్ల నాయక్ - సత్య గారు

దంపతులు మరియు కుటుంబ సభ్యులకు

స్వాగతం - సుస్వాగతం

గౌరీలాపాడు తండా పంచాయితీ ప్రజలు

స్వదేశాగమన శుభాకాంక్షలు

శ్రీమ్యుడు సహృదయుడు, సునిచిత స్వభావుడు, ఉన్నత విద్యావంతుడు, ఉద్యోగ రీత్య ఆమోకాలో నివసించు బంధురాజా ఆధునిక కోసం తన వంతు సహకారం అందిస్తున్న మనందరి ఆప్త బంధువు మన కండా ముఖ్యులు

శ్రీ బానోతు కోట్ల నాయక్ - సత్య గారు

దంపతులు మరియు కుటుంబ సభ్యులకు

స్వాగతం - సుస్వాగతం

గౌరీలాపాడు తండా పంచాయితీ ప్రజలు

'టీఆర్ఎస్' కాదు.. ఇక 'బీఆర్ఎస్'

(మొదటి పేజీ తరువాయి)

ముద్ర వేసింది.. జాతీయ రాజకీయాల్లోకి వెళ్లేందుకు సీఎం కేసీఆర్ గతేడాది సుంచి ప్రయత్నం చేస్తుండగా ఈ ఏడాది అక్టోబర్ 5న బీఆర్ఎస్ పార్టీని ప్రకటించి, కేంద్ర ఎన్నికల సంఘానికి లేఖను రాశారు. టీఆర్ఎస్ ను బీఆర్ఎస్ గా మారుస్తూ జాతీయ పార్టీగా అవర్ణించేందుకు అనుమతనివ్వాలని కోరుతూ సీఎం కేసీఆర్ పార్టీ అధ్యక్షుడిగా కేంద్ర ఎన్నికల సంఘానికి లేఖ రాసిన పరిస్థితి మనందరికీ తెలిసిందే. దీంతో నోటిఫికేషన్ విడుదల చేసిన కేంద్రం అభ్యంతరాలు రాకపోవడంతో సీఈసీ బీఆర్ఎస్ పార్టీకి ఆమోద ముద్రవేస్తూ పార్టీ అధ్యక్షుడు సీఎం కేసీఆర్ కు లేఖను పంపించారు. బీఆర్ఎస్ పార్టీగా కార్యక్రమాలు ప్రారంభించుకోవచ్చని ఆ లేఖలో చెప్పింది. దీంతో తెలంగాణ రాష్ట్ర సమితి పార్టీకి ఇక ఫుల్ స్టాఫ్ పడనుంది.

రేపు మధ్యాహ్నమే అవిర్భావ వేడుకలు

తెలంగాణ రాష్ట్ర సమితిని భారత్ రాష్ట్ర సమితిగా మారుస్తూ సీఎం కేసీఆర్ నిర్ణయం తీసుకోవడంతో పాటు ఎన్నికల సంఘం కూడా ఆ పేరుకు ఆమోద ముద్ర వేయడంతో టీఆర్ఎస్ పార్టీ శ్రేణుల్లో సంబరాలు మిన్నంటాయి.. ఆ ప్రకటన రావడమే అలస్యం రాష్ట్ర వ్యాప్తంగా పార్టీ శ్రేణులు సంబరాలు చేస్తున్నారు. అయితే ఎన్నికల సంఘం సుంచి లేఖ వచ్చిన వెంటనే సీఎం కేసీఆర్ స్పందించారు. అలస్యం చేయకుండా తక్షణమే పార్టీ అవిర్భావ వేడుకలను నిర్వహించాలని నిర్ణయించారు. ఈ వేడుకలకు మధ్యాహ్నం 1.20 గంటలకు సుముహూర్తాగా అధికారికంగా బీఆర్ఎస్ పార్టీ అవిర్భావ వేడుకలను నిర్వహించనున్నట్లు ప్రకటించారు. హైదరాబాద్ లోని టీఆర్ఎస్ పార్టీ కార్యాలయంలో ఈ వేడుకలు జరగనున్నాయి. సీఎం కేసీఆర్ పార్టీ జాతీయ అధ్యక్షుడి స్థానంలో జెండాను ఎగరవేయనున్నారు. అనంతరం ప్రారంభోపన్యాసం చేయనున్నారు. అందుకు గాను పార్టీ నాయకులు ముమ్మర ఏర్పాట్లు చేస్తున్నారు. పార్టీ వర్సింగ్ (ప్రెసిడెంట్ మంత్రి కేటీఆర్, మంత్రులు హాశీమ్ రావు, శ్రీనివాస్ గౌడ్, తలసాని శ్రీనివాస్ యాదవ్, ఉప ముఖ్యమంత్రి మహ్మూద్



అలీ, ఎమ్మెల్సీ పల్లె రాజేశ్వర్ రెడ్డి తదితర మంత్రులు పార్టీ కార్యాలయంలో భారీగా ఏర్పాట్లు చేస్తున్నట్లు తెలుస్తోంది.

రేపు ఊరూరా అవిర్భావ సంబరాలు

భారత రాష్ట్ర సమితి పార్టీ అవిర్భావ వేడుకలను ఊరూరా జరుపు కునేందుకు ఆ పార్టీ నాయకులు, కార్యకర్తలు సిద్ధమైయ్యారు. హైదరాబాద్ లో సీఎం కేసీఆర్ పార్టీ జెండా అవిష్కరించిన మరుక్షణమే రాష్ట్ర వ్యాప్తంగా అన్ని గ్రామాల్లో పార్టీ అవిర్భావ వేడుకలను జరుపుకోవాలని పార్టీ శ్రేణులు సిద్ధమవుతున్నారు. ఇప్పటికే రాష్ట్ర పార్టీ సుంచి కూడా అన్ని జిల్లాలకు ఆదేశాలు వచ్చినట్లు తెలుస్తోంది.

హైదరాబాద్ కు రావాలని పిలుపు

జాతీయ పార్టీ అవిర్భావం సందర్భంగా తెలంగాణ భవన్లో రాష్ట్ర పార్టీ కార్యవర్గ సభ్యులు, పార్టీ జిల్లాల అధ్యక్షులు, మంత్రులు, ఎంపీలు, ఎమ్మెల్యేలు, ఎమ్మెల్సీలు, హాజరుకావాలని ముఖ్యమంత్రి కోరారు. వీరితోపాటు.. జిల్లా పరిషత్ చైర్మన్లు, వివిధ కార్పొరేషన్ల చైర్మన్లు, డిసిసిబి అధ్యక్షులు డీసీఎంఎస్ అధ్యక్షులతో పాటు పార్టీ ముఖ్యులు అందరూ శుక్రవారం మధ్యాహ్నం లోపు తెలంగాణ భవనకు చేరుకోవాలని పార్టీ అధినేత సీఎం కేసీఆర్ తెలిపారు.

జిల్లా స్టాఫర్లు.. నియోజకవర్గ ఇన్చార్జ్లు కావాలెను

వేగవంతమైన మీడియా..నిజాయితీ కలిగిన మీడియా కావాలని జనం కోరుకుంటున్నారు. అలాంటి ఆలోచనతోనే జనం కోసం.. నిజం కోసం.. ప్రతి వార్త ప్రజల కోసం అనే ట్యాగ్ లైన్ తో జనం ముందుకు వచ్చిన మా విజయం తెలుగు టీవీ, యూట్యూబ్ చానల్ ను ప్రారంభించిన అతి కొద్దిరోజుల్లోనే అత్యధిక ప్రజాదరణ పొందింది. అలాంటి దమ్మున మీడియాలో పనిచేసేందుకు తెలంగాణ, ఆంధ్రప్రదేశ్ రాష్ట్ర రాష్ట్రాల నుంచి జిల్లా స్టాఫర్లు, నియోజకవర్గ ఇన్చార్జ్లు కావాలెను. ఎటువంటి ట్యాగ్ లైన్ లేవు ఆసక్తి కలిగిన వారు మీ లిజమను hanumanjanjaiah@gmail.com పంపించగలరు.

విజయం టీవీ తెలుగు న్యూస్ చానల్



నౌకరి కోసం 'పరుగు'

(ఖమ్మం ప్రతినిధి-విజయంన్యూస్): పోలీస్ శాఖలోని వివిధ విభాగాల్లో స్టైండర్డ్ క్యాడెట్ ట్రైని పోలీస్ సబ్ ఇన్స్పెక్టర్స్, కానిస్టేబుల్ అభ్యర్థుల ఎంపిక ప్రక్రియ గురువారం ప్రారంభమైంది. పోలీస్ పెరెడ్ గ్రౌండ్ లో ఏర్పాటు చేసిన ఈ పరీక్షలకు మొదటి రోజున పురుష అభ్యర్థుల శారీరక దారుణ్య పరీక్షలు నిర్వహించగా 600 మంది అభ్యర్థులకు గాను 494 మంది అభ్యర్థులు హాజరయ్యారు. ఇందులో 199 మంది అభ్యర్థులు తుది పరీక్షకు అర్హత సాధించారు. ఉదయం పరేడ్ గ్రౌండ్స్ కు చేరుకున్న అభ్యర్థులకు ముందుగా సీరియల్ నెంబర్ ప్రకారం టోకెన్ అందజేశారు. ఆనంతరం యాభై మంది అభ్యర్థులను ఒక్కొక్క బ్యాచ్ గా చేసి దాక్యుమెంట్స్ పరిశీలన కొంటర్ వద్ద తరలించారు. అభ్యర్థుల ప్రవర్తనలను పరిశీలించి రిజిస్ట్రేషన్ చేసిన తరువాత బయోమెట్రిక్ తీసుకున్నారు. ఆనంతరం రిస్ట్రాండ్ టాగింగ్, ఆర్ఎఫ్ఐడీ చిప్ జాకెట్ ధరింపజేశారు. ఆనంతరం 1,600 మీటర్ల పరుగు పంపించి నిర్వహించారు. ఈ పరుగు పోలీస్ నిర్దిష్ట సమయంలో లక్ష్యం చేరి అర్హత సాధించినవారికి ఎత్తు కొలతలకు అనుమతించారు. వరుస క్రమంలో నిర్వహించిన ఇవెంట్లలో అర్హత సాధించలేని అభ్యర్థులను నాట్ క్వాలిఫైయింగ్ రిజల్ట్ షీట్ అందజేసి

ఎగ్జిట్ గేటు నుండి బయటకు పంపించారు. **సీసీ పర్యవేక్షణలో జరుగుతున్నాయి: సీపీ**

శారీరక సామర్థ్య పరీక్షలలో ఎలాంటి అవకతవకలు, పొరపాట్లు జరగకుండా క్షేత్రస్థాయిలో దృష్టి పెట్టి పోలీస్ పరేడ్ గ్రౌండ్స్ పరిసరాలలో 32 సీసీ కెమెరాల నిఘా నీడలో జరుగుతున్నాయని పోలీస్ కమిషనర్ తెలిపారు. పరుగుపందెంలో పాల్గొనే అభ్యర్థి పరుగు ప్రారంభించిన సమయంతో పాటు, లక్ష్యం చేరుకున్న సమయాన్ని స్పష్టంగా రికార్డు చేసేందుకు ప్రతి అభ్యర్థికి రేడియో ఫ్రీక్వెన్సీ బడెంట్ ఫిక్సేషన్ డివైస్ (ఆర్ఎఫ్ఐడీ) చిప్ తో కూడిన జాకెట్, చేతికి రిస్ట్రాండ్ లను బిగించినట్లు తెలిపారు. అభ్యర్థుల కోసం పరేడ్ గ్రౌండ్స్ లో మొబైల్ టాయిలెట్స్, మెడికల్ క్యాంప్ ఏర్పాటు చేసినట్లు తెలిపారు. ఖమ్మం పోలీస్ పరేడ్ గ్రౌండ్స్ లో నేటి నుంచి జనవరి 3 వ తేదీ వరకు జరుగుతున్న ఎస్ఐ, కానిస్టేబుల్ అభ్యర్థుల దేహదారుణ్య పరీక్షలకు 24733 మంది అభ్యర్థులు హాజరుకానున్నారు. ఇందులో 4,700 మంది మహిళలు, 20,033 పురుషులు. వీరందరికీ షెడ్యూల్ ప్రకారం ఆయా రోజుల్లో, నిర్దిష్ట సమయాల్లో పరీక్షలు నిర్వహించనున్నట్లు తెలిపారు.



విలేకర్లు కావాలెను

www.epaper.vijayamdaily.com

విజయం
అక్షర సమూహిక నాంది

ఖాళీల వివరాలు:
ఖమ్మం టౌన్, ఖమ్మం రూరల్, ఖమ్మం క్రెమ్, ఖమ్మం వ్యవసాయం, క్రీడల విభాగం నేలకొండపల్లి, రఘునాథపాలెం, కొణిజిల్ల, మధిర, చింతకాని, బోనకల్, ముదిగొండ, ఎర్రపాలెం, సత్తుపల్లి, పెనుబల్లి, వేంసూర్, వైరా, జాలూరుపాడు, ఆర్మీ ఇన్ చార్జ్ లు: వైరా, పాలేరు, ఖమ్మం, మధిర.

hanumananjaiiah@gmail.com
సీనియర్లకు ప్రాధాన్యత, కొత్తవారికి అవకాశం

సంప్రదించాల్సిన నెంబర్: 99129 63565.

విలేకర్లు కావాలెను

www.epaper.vijayamdaily.com

విజయం
అక్షర సమూహిక నాంది

ఖాళీల వివరాలు
కొత్తగూడెం టౌన్, కొత్తగూడెం రూరల్, లక్ష్మీదేవిపల్లి, జాలూరుపాడు, సుజాతనగర్, అన్నపురెడ్డిపల్లి, ములకలపల్లి, పాల్వంచ టౌన్, పాల్వంచ రూరల్, దమ్మపేట, భద్రాచలం టౌన్, భద్రాచలం రూరల్, దుమ్ముగూడెం, చర్ల, పినపాక, కరకగూడెం, ఆళ్లపల్లి, గుండాల, ఇల్లందు టౌన్, ఇల్లందు రూరల్, నియోజకవర్గ ఇన్ చార్జ్ లు: కొత్తగూడెం, భద్రాచలం, ఇల్లందు

సమాజం, స్థానిక రాజకీయ అంశాలపట్ల కనీసం అవగాహన కలిగి ఉండి చక్కని రాత, ఓర్పు, నేర్పు గల జర్నలిస్టులకు **విజయం** తెలుగు దిన పత్రిక ఆవస్థనం పలుకుతోంది. భద్రాద్రి- కొత్తగూడెం జిల్లాలో పాత్రికేయులుగా ప్రతిభను చాటేందుకు అసక్తి గల వారు సంప్రదించగలరు.

సంప్రదించాల్సిన నెంబర్: 99129 63565, 9010423030.

జీవితంలో ప్రతిదశలో చట్టం అవసరం ఉంటుంది

- ◆ ప్రతి ఒక్కరు చట్టంపై అవగాహన కల్గి ఉండాలి
- ◆ జిల్లా ప్రధాన న్యాయమూర్తి డాక్టర్ శ్రీనివాస్ రావు

(ఖమ్మం ప్రతినిధి-విజయం న్యూస్): జీవితంలో ప్రతి దశలో చట్టం అవసరం వుంటుందని, కాబట్టి జీవితం సాఫీగా సాగాలంటే అవగాహన



కలిగి ఉండాలని జిల్లా ప్రధాన న్యాయమూర్తి డాక్టర్ టి.శ్రీనివాసరావు అన్నారు. ర్యాగింగ్ చేయడం చట్టాలపై చట్టప్రకారం నేరమని ర్యాగింగు పాల్పడి ఉజ్జ్వల భవిష్యత్తును చేజారుకోవద్దని జిల్లా ప్రధాన న్యాయమూర్తి పేర్కొన్నారు. ఖమ్మం నగరం వైరా రోడ్డులో శ్రీచైతన్య ఎడ్యుకేషన్ ఇనిస్టిట్యూట్ నందు జిల్లా లీగల్ సర్వీసెస్ అథారిటీ ఆధ్వర్యంలో ఏర్పాటు చేసిన అవగాహన సదస్సులో జిల్లా ప్రధాన న్యాయమూర్తి విద్యార్థులకు ఉద్బోధ చేసారు. ఈ సందర్భంగా న్యాయమూర్తి మాట్లాడుతూ విద్యార్థులు తాము ఎంచుకున్న లక్ష్యాన్ని చేరుకునేందుకు నిర్దిష్టమైన ప్రణాళికను రూపొందించుకోవాలన్నారు. అప్పుడే కళాశాలలో చేరిన విద్యార్థులలో బెరుకు పోగొట్టడానికి ప్రారంభమైన సంస్కృతి ర్యాగింగ్ భూతంగా మారిందని ఆదేదన వ్యక్తం చేశారు. ర్యాగింగ్ నేరానికి కఠినమైన శిక్షలు వున్నాయని కాబట్టి విద్యార్థులు ఈ నేరానికి పాల్పడి వారి జీవితాలను నాశనం చేసుకోవద్దని హితవు పలికారు. రోమ్ లో వున్నప్పుడు రోమ్ లాగా ఉండాలనే సామెతను ఉటంకించిన న్యాయమూర్తి విద్యార్థి దశలో చదువులపైనే దృష్టి పెట్టాలని ఆయన

సూచించారు. చెడు వ్యసనాలు, ఇతర ఆకర్షణలక గురికాకుండా విద్యాభ్యాసం చేయాలన్నారు. కష్టపడి చదవుకొని ఉన్నత స్థానాలు సాధిస్తే సమాజం గుర్తిస్తుందన్నారు. విద్యార్థి దశలో ఉన్నప్పుడు పరాజయాలు ఎదురైనా కుంగిపోకుండా తిరిగి ప్రయత్నించి విజయం సాధించాలన్నారు. తాను పది మరియు ఇంటర్మీడియట్లో సరాసరి మార్కులతో పాన



యినా కష్టపడి చదివి ఉన్నత విద్యలో బంగారు పద్ధకం సాధించానని విద్యార్థులకు స్ఫూర్తినిచ్చారు. ఇటీవల కాలంలో కొత్తగా కళాశాలల్లో ప్రవేశం పొందిన జూనియర్ విద్యార్థులను సీనియర్ విద్యార్థులు భౌతిక, మానసిక వేధింపులకు ఆకతాయి చర్యలకు గురిచేయడం, అందువల్ల బాధిత జూనియర్ విద్యార్థులు మధ్యలో చదువు మానేయడం, మరికొని సందర్భాల్లో ఆత్మహత్యకు పాల్పడటం జరుగుతున్నదని. కొన్ని దుస్సంఘటలను పరిగణలోకి తీసుకున్న సుప్రీంకోర్టు, ర్యాగింగ్ విష సంస్కృతిని కఠినంగా అణిచివేయాల్సిన అవసరాన్ని గుర్తు చేస్తూ విశ్వజాగృతి మిషన్ కేసులో కొన్ని ముఖ్యమైన సూచనలను చేసిందని, ఈ సూచనల ప్రకారం అన్ని కళాశాలలు, వృత్తి విద్యా సంస్థలు తమ తమ కళాశాలల ఆవరణలో ప్రకటన బోర్డులను ఏర్పరచడం, తమ కళాశాలలో చేరబోయే విద్యార్థులకు అందజేసే ప్రాస్పెక్టివ్ ర్యాగింగ్ పూర్తిగా నిషేధించబడిందని, ర్యాగింగు పాల్పడే విద్యార్థులకు కాలేజీ నుండి సస్పెన్షన్, విద్యా సంవత్సరం పూర్తి కాకుండానే పంపివేయడం, జరిమానా, బహిరంగ క్షమాపణ చెప్పటం వంటి కఠిన శిక్షలు విధించబడతాయని స్పష్టం చేయాలని న్యాయమూర్తి తెలిపారు. అవగాహన కార్యక్రమంలో కళాశాల ప్రిన్సిపల్ ఎస్. శ్రీనివాసరావు, న్యాయసేవాధి కార సంస్థ న్యాయ సహాయ న్యాయవాది ఇమ్మడి లక్ష్మీనారా యణ, జిల్లా కోర్టు సాంకేతిక అధికారి ఎస్.ఓంకార్, కళాశాల విదార్థులు తదితరులు పాల్గొన్నారు.

డిసెంబర్ 9 తెలంగాణ చరిత్రను మలుపుతిప్పిన రోజు: మంత్రి పువ్వాడ

(ఖమ్మం-విజయం న్యూస్): డిసెంబర్ 9 తెలంగాణ చరిత్రను మలుపుతిప్పిన రోజని మంత్రి పువ్వాడ అజయ్ కుమార్ అన్నారు. ప్రాణాలను పణంగా పెట్టిన దీక్షా దక్షుడు కేసీఆర్ నాయకత్వంలో ఉద్యమం విజయ తీరాలకు చేరిన రోజని, ప్రపంచ శాంతి యుత ఉద్యమ చరిత్రలో ఇదో అద్భుత ఘట్టమని మంత్రి పువ్వాడ పేర్కొన్నారు. ఉద్యమ వీరుని ప్రస్థానానికి పదమూడేళ్ళ పూర్వాయాని మంత్రి పువ్వాడ అజయ్ కుమార్ చెప్పారు. రాష్ట్ర ఏర్పాటు కోసం అలుపెరుగని పోరాటం చేసిన తెలంగాణ ప్రజలు డిసెంబర్ 9 అధినేత కేసీఆర్ నేతృత్వంలో కేంద్ర ప్రభుత్వ మెడలు వంచిన అద్భుత సందర్భం డిసెంబర్ 9 ప్రకటన అని తాను సచ్చుడో.. తెలంగాణ వచ్చుడో అంటూ అకుంతిత దీక్షతో కేసీఆర్ చేపట్టిన ఆమరణ దీక్ష యావత్ భారతదేశాన్ని కదిలించింది అని మంత్రి పువ్వాడ అజయ్ కుమార్ అన్నారు.



పతకాలు సాధించిన విద్యార్థులను అభినందించిన కలెక్టర్

ఖమ్మం, డిసెంబర్ 8(విజయం న్యూస్): మలేషియా, కౌలాలంపూర్ లోని తిథివాన్ స్టేడియంలో జరిగిన 7వ కెఎల్ మెయర్స్ కప్ కరాటే ఛాంపియన్ షిప్-2022 లో



పాల్గొని పతకాలు సాధించిన జిల్లా విద్యార్థులను జిల్లా కలెక్టర్ వి.పి. గౌతమ్ గురువారం కలెక్టరేట్ లో ఘనంగా సన్మానించారు. కల్లూరు తెలంగాణ గ్రామర్ సూల్ లో 6వ తరగతి చదువుతున్న ఆశ్రయ తంగరం బాలికల సబ్ జూనియర్ కేటగిరీలో గోల్డ్ మెడల్, సత్తుపల్లి వివి విద్యాలయం లో 7వ తరగతి చదువుతున్న భృష్ నందన్ ఏర్పల బాలూర జూనియర్ కేటగిరీలో గోల్డ్ మెడల్, పాల్వంచ తెలంగాణ బాలికల రెసిడెన్షియల్ కళాశాల లో డిగ్రీ రెండో సంవత్సరం చదువుతున్న వెన్నెల తెల్లపూడి మహిళల సీనియర్ కేటగిరీలో సిల్వర్ పతకాలు సాధించడం పట్ల కలెక్టర్ వారిని అభినందించారు. భవిష్యత్తులో క్రీడలో రాణించి, మన జిల్లాకు, రాష్ట్రానికి, దేశానికి పేరు తేవాలని కలెక్టర్ అన్నారు. ఈ సందర్భంగా కరాటే మాస్టర్లు ఈ. శ్రీకాంత్, వేణు, విజేతల తల్లిదండ్రులు తదితరులు ఉన్నారు.

మన ఊరు-మనబడి పనులను వేగవంతం చేయాలి

◆ వీడియో కాన్ఫరెన్స్ లో రాష్ట్ర విద్యాశాఖ మంత్రి సబితా ఇంద్రారెడ్డి

ఖమ్మం, డిసెంబర్ 8(విజయం న్యూస్): మన ఊరు మనబడి పనులను వేగవంతం చేయాలని రాష్ట్ర విద్యా శాఖ మంత్రి పి. సబితా ఇంద్రారెడ్డి కలెక్టర్ లను ఆదేశించారు. మన ఊరు మనబడి కార్యక్రమం పనుల పురోగతి పై గురువారం హైదరాబాద్ నుండి రాష్ట్ర విద్యాశాఖ మంత్రి, టి.ఎస్.ఈ.దబ్బ్యూ.



ఐ.డి.సి చైర్మన్ రావుల శ్రీధర్ రెడ్డి, విద్యాశాఖ కార్యదర్శి వాకాటి కరుణ, పాఠశాల విద్య సంచాలకులు శ్రీదేవసేన లతో కలిసి జిల్లా కలెక్టర్ లతో వీడియో కాన్ఫరెన్స్ ద్వారా సమీక్ష నిర్వహించారు. ఈ సందర్భంగా మంత్రి మాట్లాడుతూ, మొదటి దశలో చేపట్టిన 9123 పాఠశాలలో 30 లక్షల కంటే అధిక వ్యయం ఉన్న పాఠశాలలో కేవలం 15% మాత్రమే గ్రౌండ్ అయ్యాయని, స్థానిక ఎమ్మెల్యే, ప్రజాప్రతినిధులతో సమన్వయం చేసుకుంటూ నామినేషన్ పద్ధతిలో సదరు పాఠశాల పనులు చేపట్టాలని తెలిపారు. ప్రతి మండలంలో 2 మోడల్ పాఠశాలలను ఎంపిక చేసుకున్నామని, డిసెంబర్ నెలాఖరు వరకు రాష్ట్ర వ్యాప్తంగా 1200 పాఠశాలలను ప్రారంభించేందుకు సన్నద్ధం చేయాలని కలెక్టర్లకు మంత్రి సూచించారు. మోడల్ పాఠశాలలను ఆకర్షణీయంగా తీర్చిదిద్దాలని, 10% గ్రీన్ బడ్జెట్ వినియోగిస్తూ పచ్చదనం

పెంపొందేలా చర్యలు తీసుకోవాలని మంత్రి అన్నారు. రాష్ట్ర వ్యాప్తంగా చేపట్టిన 1200 మోడల్ పాఠశాలలో సోలార్ ప్యానెల్స్ ఏర్పాటుకు చర్యలు తీసుకున్నామని, క్షేత్రస్థాయిలో రెడ్డి అధికారులకు అవసరమైన సహకారం అందించి పూర్తి చేయాలని అన్నారు. మన ఊరు మనబడి సంబంధించి ఉపాధి హామీ క్రింద చేపట్టిన పనుల వివరాలు అందిస్తే వెంటనే నిధులు విడుదలవుతాయని మంత్రి తెలిపారు. మన ఊరు మన బడి కార్యక్రమానికి



నిధులకు ఎలాంటి కోరత లేదని, పనుల ఎఫ్ టీ టి లు జనరల్ చేసిన వెంటనే నిధుల విడుదల జరుగుతుందని అన్నారు. గడిచిన వారం రోజుల్లో 100 కోట్ల నిధులు విడుదల చేసామని, సెంట్రల్ పూరింగ్ విధానం ద్వారా ఇక పై చెల్లింపులు జరుగుతాయని, మొదట పనులు పూర్తి చేసి, ఎఫ్.టి.ఓ లు జనరల్ చేసిన వారికి నిధులు ముందస్తుగా విడుదలవుతాయని మంత్రి పేర్కొన్నారు. పాఠశాలలకు అవసరమైన ఫర్నిచర్, గ్రీన్ చాక్ బోర్డ్ వచ్చే వారం జిల్లాలకు పంపాయని, వాటిని మోడల్ పాఠశాలలకు పంపిణీ చేయాలని మంత్రి ఆదేశించారు. మోడల్ పాఠశాలలో ఉన్న పాఠ ఫర్నిచర్ ను తొలగించాలని, బీరువాలకు స్ప్రే పెయింట్ వేయాలని, పాడయిపోయిన ఫర్నిచర్ ను ప్రభుత్వ మార్గదర్శకాల ప్రకారం కండేం చేయాలని అన్నారు. పాఠశాల నిర్వహణ కోసం ప్రభుత్వం 130 కోట్లు విడుదల చేసిందని, వాటిని

సమర్థవంతంగా వినియోగిస్తూ పాఠశుద్ధ్యం, టాయిలెట్స్ నిర్వహణ లో ఇబ్బందులు రాకుండా కలెక్టర్ లు పర్యవేక్షించాలని మంత్రి కోరారు. రాష్ట్ర వ్యాప్తంగా 5 వేల ప్రాథమిక పాఠశాలల్లో రీడింగ్ కార్పర్స్, గ్రంథాలయాల ఏర్పాటుకు నిర్ణయించి, అవసరమైన పుస్తకాల కొనుగోలు ప్రక్రియ పూర్తి చేస్తున్నామని, ప్రతి జిల్లాలో గ్రంథాలయ ఏర్పాటుకు అనువైన ప్రాథమిక పాఠశాలలను ఎంపిక చేయాలని మంత్రి సూచించారు. మన ఊరు మన బడికి సంబంధించి మోడల్ పాఠశాలలతో పాటు మిగిలిన పాఠశాలలో సైతం పనులు వేగవంతం చేయాలని, మార్చి చివరి నాటికి మొదటి దశ నూరు శాతం పూర్తి చేయాలని, ఇంజనీరింగ్ అధికారులు నాణ్యత విషయంలో పకడ్బందీగా ఉండాలని మంత్రి తెలిపారు. టి.ఎస్.ఈ.దబ్బ్యూ.ఐ.డి.సి చైర్మన్ రావుల శ్రీధర్ రెడ్డి మాట్లాడుతూ, పాఠశాల పెయింట్ అంశంలో ప్రత్యేక శ్రద్ధ వహించాలని, నిబంధనలు ప్రకారం పకడ్బందీగా పెయింట్ జరిగేలా క్షేత్రస్థాయిలో పర్యవేక్షణ ఉండాలని, కలెక్టర్ లు ఉన్నతాధికారులు ఆకస్మిక తనిఖీలు నిర్వహించాలని కోరారు. 30 లక్షల రూపాయల కంటే అధికంగా ఖర్చు జరిగే పాఠశాలలకు టెండర్లు రాని పక్షంలో స్థానిక ఎమ్మెల్యే సహకారంతో నామినేషన్ ద్వారా పనులు ప్రారంభించాలని కోరారు.

వీడియో కాన్ఫరెన్స్ లో జిల్లా కలెక్టర్ వి.పి. గౌతమ్ మాట్లాడుతూ, జిల్లాలో మొదటి విడతలో 426 పాఠశాలలు ఎంపిక చేసి, 423 పాఠశాలల్లో పనులు గ్రౌండ్ లో చేశామన్నారు. మిగిలిన 3 పాఠశాలల్లో పనులు ప్రారంభించి చర్యలు చేపట్టినట్లు తెలిపారు. రూ. 58 కోట్లకు పరిపాలనా అనుమతులు ఇచ్చినట్లు ఆయన అన్నారు. జిల్లాలో 21 మండలాలు, 4 మునిసిపాలిటీలు ఉన్నట్లు, 60 పాఠశాలల్లో 10 పాఠశాలల్లో పెయింట్ పనులు పూర్తయినట్లు, 12 పాఠశాలల్లో ప్రగతిలో ఉన్నట్లు, డిసెంబర్ కల్లా పూర్తి కానున్నట్లు తెలిపారు. 100 పాఠశాలల్లో రీడింగ్ కార్పర్స్, లైబ్రరీల ఏర్పాటుకు గుర్తించినట్లు, పనులు వెంటనే గ్రౌండ్ లో చేస్తున్నట్లు ఆయన అన్నారు. డ్యూయల్ డెస్క్ గ్రీన్ బోర్డు లు పాఠశాలలకు పంపిణీ చేయనున్నట్లు, పాఠ ఫర్నిచర్ విషయమై నిబంధనల మేరకు చర్యలు చేపడతామన్నారు. వచ్చే మార్చి కల్లా అన్ని పాఠశాలల్లో పనులు పూర్తికి చర్యలు చేపట్టనున్నట్లు కలెక్టర్ తెలిపారు.

ద్విచక్ర వాహనాన్ని ఢీకొన్న లారీ..

◆ ఇద్దరు వ్యక్తులు దుర్మరణం....

మణుగూరు డిశంబరు 08, (విజయం న్యూస్): పినపాక మండలం జానం పేట ప్రధాన రహదారిపై చేగర్ల గ్రామం వద్ద గురువారం ఘోర రోడ్డు ప్రమాదం చోటు చేసుకుంది. ద్విచక్ర వాహనాన్ని లారీ ఢీ కొట్టడంతో ద్విచక్ర వాహనంపై వెళుతున్న ఇద్దరు వ్యక్తులు అక్కడికక్కడే దుర్మరణం చెందారు.. స్థానికులు ద్వారా సమాచారం అందుకున్న పోలీసులు చూటాచూటిన సంఘటనా స్థలానికి చేరుకున్నారు.. మృతి చెందిన ఇద్దరు వ్యక్తులు అశ్వాపురం మండలం గొంది గూడెం వాసులుగా గుర్తించిన పోలీసులు వారి బంధువులకు సమాచారం అందించారు.. డీనితో మృతుల బంధువుల రోదనలతో సంఘటనా స్థలం వద్ద విపాదఛాయలు అలుముకున్నాయి. విషయం తెలుసుకున్న పినపాక ఎమ్మెల్యే, ప్రభుత్వ విప్ రేగా కాంతారావు సంఘటనా స్థలానికి చేరుకుని మృతుల కుటుంబాలను పరామర్శించారు.. ఈ ప్రమాదంపై పోలీసులను అడిగి వివరాలు తెలుసుకున్నారు. ప్రమాదానికి కారణమైన లారీని, లారీ డ్రైవర్ ను ములుగు జిల్లా రాజుపేట వద్ద పోలీసులు అదుపులోకి తీసుకున్నారు. మృతదేహాలను 108 లో పినపాక ప్రభుత్వ ఆసుపత్రికి తరలించారు.



బీజేపీకి ఇక గడ్డుకాలమే: ఎం.డి.జావిద్

- ◆ రాబోయేది కాంగ్రెస్ ప్రభుత్వమే
- ◆ హిమాచల్ ప్రదేశ్ ఎన్నికల్లో తెల్ల చెప్పాయి
- ◆ అక్కడ ప్రజలు బీజేపీ ప్రభుత్వానికి బుద్ధి చెప్పారు
- ◆ పీసీసీ సభ్యులు, ఖమ్మం నగర కాంగ్రెస్ కమిటీ అధ్యక్షుడు ఎం.డి.జావిద్

(ఖమ్మం ప్రతినీధి-విజయం న్యూస్): ఇక నుంచి బీజేపీ ప్రభుత్వానికి, పార్టీకి గడ్డుకాలమేనని, రాబోయే ఎన్నికలను కూడా హిమాచల్ ప్రదేశ్ ఎన్నికల్లా ఫలితాలు ఉంటాయని పీసీసీ సభ్యులు, ఖమ్మం నగర కాంగ్రెస్ కమిటీ అధ్యక్షుడు మహ్మద్ జావిద్ జోస్యం చెప్పారు. రాబోయే ఎన్నికల్లో దేశంలో, రాష్ట్రంలో కాంగ్రెస్ పార్టీ విజయం సాధించడం ఖాయమని, రాహుల్ గాంధీ ప్రధానమంత్రి కావడం ఖాయమని అన్నారు. కాంగ్రెస్ శ్రేణులు హిమాచల్ ప్రదేశ్ లో కాంగ్రెస్ పార్టీ అత్యధిక స్థానాలు గెలుచు కొని ప్రభుత్వం ఏర్పాటు చేయబోతున్న సందర్భంగా ఖమ్మం నగరంలోని జిల్లా కాంగ్రెస్ పార్టీ కార్యాలయం సంచీవరెడ్డి భవన్ లో ఖమ్మం నగర కమిటీ అధ్యక్షులలో గురువారం సందర్శనలు చేశారు. టిపాసులు కాల్చి, స్వీట్లు తినిపించుకుని పరస్పర శుభాకాంక్షలు చెప్పుకున్నారు. ఈ సందర్భంగా పీసీసీ సభ్యులు ఎం.డి.జావిద్ మాట్లాడుతూ భారత్ జూడో

యాత్రకు భారతదేశ ప్రజలు ఈశాన్య రాష్ట్రమైన హిమాచల్ ప్రదేశ్ రూపంలో మొట్టమొదటి విజయం లభించిందని, ఈశాన్యంలో మొదలైన ఈ విజయోత్సవ ప్రభంజనం రాబోయే ఎన్నికల్లో దేశమంతటా వ్యాపింపజేసి భారతదేశ రాజ్యాంగ వ్యవస్థను కాపాడే దిశలో కాంగ్రెస్ పార్టీ ప్రభుత్వాలు ఏర్పాటు చేసి భారత దేశ జనత్యాన్ని పెంపొందించుటలో కాంగ్రెస్ పార్టీ తమ వంతు ప్రయత్నం చేస్తుందని అన్నారు. ఈ సందర్భంగా ఏఐసీసీ అధ్యక్షులు మల్లికార్జున ఖరేకి, ఏఐసీసీ మాజీ అధ్యక్షులు సోనియా గాంధీ, రాహుల్ గాంధీకి, పీసీసీ అధ్యక్షులు రేవంత్ రెడ్డికి, మల్లు భట్టి విక్రమార్కు శుభాకాంక్షలు తెలిపారు. ఈ కార్యక్రమంలో 2 వ డివిజన్ కార్పొరేటర్ మలిదు వెంకటేశ్వర్లు, సీనియర్ కాంగ్రెస్ నాయకులు చోటే బాబా, రఘునాథ పాలెం మండల నాయకులు భూక్యా బాలాజీ, మారం కరుణాకర్ రెడ్డి, కొంటేముకులు నాగేశ్వర రావు, మాజీ సర్పంచ్ రేమల్లే రమేష్, కిలారు వెంకట రమణ, మైనారిటీ సెల్ నగర అధ్యక్షులు Sk అబ్బాస్, బిసె సెల్ నాయకులు గజ్జెలి వెంకన్న, మైనారిటీ వర్కింగ్ ట్రెనడెంట్ సయ్యద్ గౌస్, 46 డివిజన్ అధ్యక్షులు షేక్ రజ్జీ, సీనియర్ కాంగ్రెస్ నాయకులు జిపీర్, మెహ్మూద్ ముజాహిద్, పాషా, అబ్దుల్ అహ్మద్ ,సక్కు, ఘరాక్, కైసర్, షారూక్, రియాజ్, పెరంయశ్వంత్వర్న్, అరిష్ తదితరులు పాల్గొన్నారు.

భవాని దీక్షపరుల శోభాయాత్ర

◆ వివిధ వేషధారణ, నృత్యాలతో

(ఖమ్మం-విజయం న్యూస్): ఖమ్మం గాంధీచౌక్ అరుణాచలేశ్వర స్వామి దేవాలయం నుండి భవాని దీక్షపరులు ధరించిన స్వాములు పౌర్ణమి సందర్భంగా జ్యోతులతో భారీ ర్యాలీని జలగం నగర్ ముత్యాలమ్మ గుడి వరకు రానీమాత,



వెంకీ స్వామి నేతృత్వంలో అంగరంగంగా వైభవంగా నిర్వహించారు. ఈ ర్యాలీలో కొమ్ముకొయ నృత్యాలు, తంజావూరుశైలిలో దప్పు నృత్యాలు, మోహినీ అట్టం కళారూపం, దుర్గాదేవి అలంకారం, రాక్షస రూపం మరియు శివశక్తుల నృత్యాల ప్రదర్శనలు నగర్ ప్రజలను ఎంతో ఆకట్టుకున్నాయి. ఈ కార్యక్రమంలో గురు భవాని గుండ్ర విజయ్, మిట్టపల్లి రవి సర్వ దీక్షాపరులు, భక్త మహాశ యులందరూ అత్యధిక సంఖ్యలో పాల్గొన్నారు .

దశ దిన కార్యక్రమానికి హాజరైన బిఆర్ఎస్ నాయకులు

అశ్వాపురం, డిసెంబర్ 8, (విజయం న్యూస్): మండలంలోని జగ్గారం సందు ఇటీవల మరణించిన ఆకుసూరు మలుసూరు దశ దిన కార్యక్రమానికి గురువారం హాజరై కుటుంబ సభ్యులను పరామర్శించిన బిఆర్ఎస్ పార్టీ మండల నాయకులు.



ఈ కార్యక్రమంలో వైస్ ఎంపీపీ కంచుగట్ల వీరభద్రం, ఎస్సీ సెల్ నియోజకవర్గ అధ్యక్షులు వెన్న అశోక్ కుమార్, సీనియర్ నాయకులు చిలక వెంకట రామయ్య ,మండల యూత్ అధ్యక్షులు గద్దల రామకృష్ణ, కొడుమూరు భారతి, జూపల్లి కిరణ్, మల్లె శంకర్, మడిపల్లి రమేష్, మర్రి రాంబాబు తదితరులు పాల్గొన్నారు.



ఉమ్మడి జిల్లాలో పర్యటించిన మాజీ ఎంపీ పాంగులేటి

- ◆ ప్రారంభోత్సవాలు... వివాహవేడుకలకు హాజరు
- ◆ పలు కుటుంబాలకు పరామర్శ... ఆర్థికసాయం

ఖమ్మం: తెరాస రాష్ట్ర నాయకులు, ఖమ్మం మాజీ పార్లమెంటు సభ్యులు పాంగులేటి శ్రీనివాసరెడ్డి ఉమ్మడి ఖమ్మంజిల్లాలో గురువారం పర్యటించారు. పర్యటనలో భాగంగా ఖమ్మం, సత్తుపల్లి, అశ్వాపూపేట, వైరా నియోజకవర్గాలను సందర్శించారు. ఖమ్మంలోని బోనకల్ రోడ్డులో నూతనంగా ఏర్పాటు చేసిన బ్రిక్స్ ఫ్యాక్టరీని ప్రారంభించారు. పలు వివాహ వేడుకలకు హాజరై నూతన వధూవరులను ఆశీర్వదించారు. కల్లూరు మండలంలో జరిగిన పలు వివాహ వేడుకలకు, నూతన గృహప్రవేశ కార్యక్రమాలకు హాజరయ్యారు. పట్టువస్త్రాలను కానుకగా

సమర్పించారు. దమ్మపేట మండలంలో పలు కుటుంబాలను పరామర్శించి ఆర్థికసాయాలను అందజేయడంతో పాటు పలు శుభకార్య క్రమాల్లో పాల్గొన్నారు. సత్తుపల్లిలో పలు కుటుంబాలను పరామర్శించి ఓదార్చారు. ఇటీవల వివాహం చేసుకున్న నూతన జంటలను దీవించారు. అదేవిధంగా వేంసూరు, తల్లూడ, వైరా, కొణిజర్ తదితర మండలాల్లో జరిగిన వివాహాది శుభకార్యక్రమాల్లో పాల్గొని నూతన జంటలను ఆశీర్వదించారు. పట్టు వస్త్రాలను కానుకగా సమర్పించారు. నిండునూరేళ్లు చల్లగా ఉండాలని ఆకాంక్షించారు. వీటితో పాటు పలు ప్రయివేటు కార్యక్రమాల్లోనూ పాంగులేటి పాల్గొన్నారు. ఈ పర్యటనలో పాంగులేటి వెంట డీసీసీబీ మాజీ చైర్మన్ మువ్వా విజయబాబు, డాక్టర్ మట్టా దయానంద్, జారి ఆదినారాయణ తదితరులు ఉన్నారు.

నిరుపేద కుటుంబాలకు ఆర్థిక సహాయం అందించిన శ్రీ రామ కృష్ణ సేవ ట్రస్ట్..

తాడ్వాయి డిసెంబర్ 08 (విజయం న్యూస్): తాడ్వాయి మండలం ,ఊరట్లం గ్రామ పంచాయితీ పరిధిలోని నిరుపేద కుటుంబాలకు



గురువారం శ్రీ రామ కృష్ణ సేవా ట్రస్ట్ ఆర్థిక సహాయం అందజేశారు. ఊరట్లం గ్రామంలోని గుండ్ర అనుమయ్య సమృక్త నిరు పేద వృద్ధ దంపతులకు 25 కేజీల బియ్యం, 1000 రూపాయల ఆర్థిక సహాయంను ఊరట్లం కాలనీకి చెందిన బచ్చలి ఎల్లారమ్మ సిద్దిబోయిన సమృక్తలకు కొమరం నాగలక్ష్మి ఇటీవల అనారోగ్యం తో మృతి చెందగా దశ దిన కర్మలకు 25 కేజీల బియ్యంను శ్రీ రామ కృష్ణ సేవా ట్రస్ట్ చైర్మన్ భాకర నాగ రమేష్ ట్రస్ట్ సభ్యులు అందజేశారు. ఈ కార్య క్రమంలో ఊరట్లం సర్పంచ్ గొంధి శ్రీధర్,కాంగ్రెస్ పార్టీ వార్డ్ మెంబర్ చర్ల నేతాజీ,గుండ్ర రాజు,సమృక్త వూజారి సిద్ది బోయిన వెంకటేశ్వర్లు,గొంధి రమేష్,చర్ల శ్రీకాంత్,చర్ల వెంకట సర్వయ్య,బాడిశ నవీన్,కొమరం రవి కుమార్, గట్టిపల్లి అర్జున్,గుగ్గిళ్ల సురేష్, బోడ ప్రవీణ్,మండల సంతోష్, తదితరులు పాల్గొన్నారు.



ఆత్మస్థైర్యంతో ఆరోగ్యం..

నూగురు వెంకటాచార్యం,డిసెంబర్ 8(విజయం న్యూస్): వయసు పైబడిన వారు సైతం ఆత్మస్థైర్యంగా ఉంటూ అనారోగ్యాన్ని జయించవచ్చునని సంచార వైద్యాధికారి రాజమౌళి అన్నారు. ములుగు జిల్లా, వెంకటాచార్యం మండలం, ఒంటిమామిడి గిరిజన గూడెంలో ఎం సి హెచ్ వెంకటాచార్యం వారి ఆధ్వర్యంలో గురువారం వైద్య శిబిరాన్ని ఏర్పాటు చేశారు. గ్రామంలోని గిరిజనులకు వైద్య పరీక్షలు నిర్వహించారు. మొత్తం 46 మందికి వైద్య పరీక్షలు నిర్వహించి మందులను పంపిణీ చేసినట్లు వైద్యాధికారి తెలిపారు. కాలానుగుణ వ్యాధులు, శ్వాస కోస వ్యాధుల బారిన పడకుండా జాగ్రత్తలు పాటించాలన్నారు. ఈ కార్యక్రమంలో ఆశా వర్కర్లు రాధమ్మ,పాప, పుల్లమ్మ,గ్రామస్తులు పాల్గొన్నారు.

ప్రజా పోరాటాలకు పిలుపు

◆ సిపిఎం జిల్లా కార్యదర్శి వెంకట రెడ్డి.
నూగురు వెంకటాచార్యం, డిసెంబర్ 8(విజయం న్యూస్): ప్రతి గ్రామంలో ఉన్న సిపిఎం పార్టీ కార్యకర్తలందరూ ప్రజా సమస్యలను తెలుసుకుని పోరాటాలకు సిద్ధం



కావాలని జిల్లా కార్యదర్శి తుమ్మల వెంకటరెడ్డి పిలుపునిచ్చారు. మండల కేంద్రంలో ఆ పార్టీ ముఖ్య కార్యకర్తల సమావేశం జరిగింది. ఈ సమావేశానికి వెంకట రెడ్డి ముఖ్యఅతిథిగా హాజరై మాట్లాడారు. పోడు భూములు సాగు చేస్తున్న వారందరి తక్షణమే పట్టాలు ఇవ్వాలని ప్రభుత్వాన్ని డిమాండ్ చేశారు. కార్పొరేట్ వ్యవసాయంతో కూలీలకు ఉపాధి లేక అనేక ఇబ్బందులను ఎదుర్కొంటున్నారని పేర్కొన్నారు. 100 రోజుల పనిని 200 రోజులకు పెంచుతూ రోజువారీ వేతనం రూ. 600 ఇవ్వాలని డిమాండ్ చేశారు. మండలంలో మిర్చి గోదామి నిర్మించాలన్నారు. మండల కేంద్రంలో డిసెంబర్ 22న జరిగే జిల్లా ప్రధమ మహాసభను విజయవంతం చేయాలని కోరారు. మండల కార్యదర్శి కుమ్మరి శ్రీను, జిల్లా కమిటీ సభ్యులు వంక రాములు, గ్యావం వాసు, మండల కార్యవర్గ సభ్యులు కట్ల నరసింహచారి, చిట్టెం ఆదినారాయణ, మండల నాయకులు పర్నిక రాంబాబు, సత్యం,శీను పాల్గొన్నారు.

బాధిత కుటుంబానికి ఆర్థిక సహాయం అందించిన డాక్టర్ ఎమ్మెల్యే సీతక్క....

తాడ్యాయి డిసెంబర్ 08 (విజయం న్యూస్): తాడ్యాయి మండలం , బీరెల్లి గ్రామానికి మెంత్ ని సమ్మయ్య ఇటీవల అనారోగ్యం కారణంగా మరణించగా వారి



దశ దిన కర్మ (పెద్ద కర్మ)కు ములుగు ఎమ్మెల్యే డాక్టర్ సీతక్క ఆదేశాల మేరకు 50 కేజీల బియ్యం ఆర్థిక సహాయం వారి కుటుంబ సభ్యుల మెంత్ని సారయ్య , సత్యం , శ్రీనివాస్ లకు అందించిన కాంగ్రెస్ పార్టీ నాయకులు.ఈ కార్యక్రమంలో సింగిల్ విండో డైరెక్టర్ బాషబోయిన రమేష్ , కాంగ్రెస్ పార్టీ సీనియర్ నాయకులు అల్లం సాంబ శివ రావు , దయ వెంకన్న , బనాని సత్యనారాయణ , మొక్కటి కోటి , నూషెట్టి సతీష్ , బేత ప్రశాంత్ , శరత్ , దాయ మధు , ఆనిరుద్ధ , బక్క రాజు కుమార్ మెంత్ని మల్లయ్య తదితరులు పాల్గొన్నారు.

ఉన్న ఊరును,కన్నతల్లిని ఎప్పటికీ మరువలేము

◆ దుప్పట్లు ,జ్యూట్ బ్యాగులను పంపిణీ చేసిన భూక్య దేవ్ సింగ్ మున్సిపల్ కమిషనర్(ఐ ఆర్ ఎస్).

తాడ్యాయి డిసెంబర్ 08 (విజయం న్యూస్): ములుగు మండలంలోని రాంచంద్రపూర్ గ్రామంలో దుప్పట్లు అందజేస్తూ,రోజురోజుకు చలి తీవ్రత పెరుగుతున్న దృష్ట్యా నిరుపేద కుటుంబ ప్రజలకు దుప్పట్లు ఇవ్వాలనే సంకల్పంతో ములుగు నియోజకవర్గంలోని ప్రతి నిరుపేద కుటుంబాలకు దుప్పట్లు(భ్రాంకేట్స్)పంపిణీ చేయాలనే ఆకాంక్షతో ప్రతి నిరుపేద కుటుంబ సభ్యులు కంటినిండా నిద్రపోవాలనే సంకల్పంతో ఇలాంటి కార్యక్రమాన్ని కంకణం కట్టుమని తెలుపుతూ ఈరోజు రాంచంద్రపూర్ గ్రామంలో 120 కుటుంబాలకు దుప్పట్లు మరియు జ్యూట్ బ్యాగులను పంపిణీ చేయాలనే ఉద్దేశంతో నియోజకవర్గంలోని ప్రతి ఇంట్లో ఫ్లాస్టిక్ రహిత బ్యాగులుండాలనే ఆకాంక్షతో పర్యావరణాన్ని రక్షించే దిశగా ప్రతి ఒక్కరు భాగస్వాములు కావాలని కోరుతూ గ్రామస్తులందరికీ 2023 నూతన సంవత్సర క్యాలెండర్ లను అందజేస్తూ ఈ గ్రామంలో ఉన్న 600 మంది ప్రజలకు జ్యూట్ బ్యాగులను పంపిణీ చేసిన భూక్య దేవ్ సింగ్ మున్సిపల్ కమిషనర్(ఐ ఆర్ ఎస్).

ఈ సమావేశాన్ని ఉద్దేశించి మాజీ సర్పంచ్ దొంతి ప్రతాప్ రెడ్డి మాట్లాడుతూ మన వ్యక్తి,మన ఊరు వ్యక్తి భవిష్యత్తులో మనమందరం కలిసికట్టుగా ఉంటూ దేవ్ సింగ్ గారిని రాబోయే ఎలక్షన్లో గెలిపిస్తే



మనము మరియు మన ఊరు తప్పక అభివృద్ధి బాటలో నడుస్తుందని మనము కూడా అభివృద్ధి చెందుతామని ఆ దిశగా మన యొక్క ఆలోచనలు ఉండాలని ఇలాంటి బృహత్తరమైన కార్యక్రమాలు చేస్తున్నందుకు వారిని కొనియాడారు.

ఈ కార్యక్రమంలో ప్రాఫెసర్ భూక్య బాబురావు,భూక్య శీతులాల్,మాజీ సర్పంచ్ దొంతి ప్రతాపరెడ్డి,భూక్య రాజు నాయక్,ఎంటిటీసీ దొంతి రాంరెడ్డి,పిన్ను నాయక్,లీలాబాయి,సాయి రెడ్డి,భానోత్ రాజబాబు,ఎలక నిరంజన్ రెడ్డి,భూక్య ధర్మసింగ్,సాధు సాంబయ్య కరవేంధ రాజరెడ్డి, వేములపల్లి స్వామి,సామాజిక వేత్త దొంతి విజేందర్ రెడ్డి,సేవాలాల్ సేన ములుగు జిల్లా అధ్యక్షులు బాదావత్ రాజ్ కుమార్,గ్రామ యూత్ సభ్యులు రాజేందర్, శ్రీను,అనిల్ లతోపాటుగా దాదాపు 600 మంది గ్రామ ప్రజలు పాల్గొన్నారు.

బీజేపీ పాలనలో ఆర్థికవ్యవస్థ అస్తవ్యస్తం

- ◆ లౌకిక, రాజ్యాంగ తిలోదకాలు
- ◆ ఎన్ఆర్ఈజీఎస్ వంటి పథకాలు నిర్వీర్యం
- ◆ పెట్టుబడిదారులు పైపైకి... పేదలు మరింత దిగువకు...
- ◆ సీపీఐ(ఎం) పాలిట్ బ్యూరో సభ్యులు విజయ్ రాఘవన్
- ◆ బీజేపీ, టీఆర్ఎస్ ఘర్షణలతో పట్టణ ప్రజాసమస్యలు
- ◆ షల్లల బీజేపీ వదిలిన బాణమే...!
- ◆ సీపీఐ(ఎం) రాష్ట్ర కార్యదర్శి తమ్మినేని వీరభద్రం

(ఖమ్మంప్రతినిధి-విజయంన్యూస్): బీజేపీ పాలనలో ఆర్థిక, లౌకిక, రాజ్యాంగ, ప్రజాస్వామ్య వ్యవస్థలన్నీ అస్తవ్యస్తంగా మారాయని సీపీఐ(ఎం) పాలిట్ బ్యూరో సభ్యులు విజయ్ రాఘవన్ పేర్కొన్నారు. నిత్యావసర వస్తువుల ధరలు, కూరగాయల ధరలు విపరీతంగా పెరుగుతున్నాయన్నారు. కొవిడ్-19 తర్వాత దేశంలో నిరుద్యోగ సమస్య మరింత ఎక్కువైందన్నారు. పెట్టుబడిదారులు పైపైకి ఎదుగుతుంటే పేదలు మాత్రం మరింత దిగువకు పోతున్నారని ఆందోళన వ్యక్తం చేశారు. పోరాడి సాధించుకున్న జాతీయ గ్రామీణ ఉపాధి హామీ పథకాన్ని (ఎన్ఆర్ఈజీఎస్) నిర్వీర్యం చేసేందుకు కేంద్రం యత్నిస్తోందన్నారు. రాజ్యాంగ, ప్రజాస్వామ్య విలువల పరిరక్షణకు కలిసివచ్చే పార్టీలతో సీపీఐ(ఎం) ముందుకు సాగుతుందన్నారు. స్థానిక సుందరయ్య భవనంలో గురువారం ఏర్పాటు చేసిన విలేకరుల సమావేశంలో పార్టీ రాష్ట్ర కార్యదర్శి తమ్మినేని వీరభద్రంతో కలిసి విజయ్ రాఘవన్ మాట్లాడారు. దేశంలో ధరల పెరుగుదల అధికంగా ఉందని పట్టణాలతో పోలిస్తే పల్లెలపై దీని ప్రభావం ఎక్కువగా ఉందన్నారు. కేంద్రం మరింతగా పన్నుల భారం మోపుతుందన్నారు. పార్లమెంటులో, ప్రజాస్వామ్య విలువలను నాశనం చేస్తుందని ధ్వజమెత్తారు. విచ్చలవిడిగా డబ్బులు వినియోగించి ఎన్నికల్లో గెలవడమే కాకుండా ఎమ్మెల్యేలను, ఎంపీలను కొనుగోలు చేస్తూ ప్రభుత్వాలను కూలదోస్తుందన్నారు. మైనారిటీ దళితులపై విపక్ష అధికం అవుతుందని అర్బన్ మావోయిజం పుంజుకోతుందని ఆరోపించారు. విద్య, ఆరోగ్యం, ప్రజాపంపిణీ వ్యవస్థలు దెబ్బతింటున్నాయని తెలిపారు. గ్రామీణ పేదరిక నిర్మూలన కోసం పోరాడి సాధించుకున్న ఎన్ఆర్ఈజీఎస్ పథకాన్ని నిర్వీర్యం చేసేందుకు కేంద్రం యత్నిస్తోందన్నారు. ఓవైపు అధిక పనిదినాల కోసం డిమాండ్లు లేవనెత్తుతున్న పరిస్థితుల్లో ఉపాధి కల్పన పథకాలను నిర్వీర్యం చేయడం తగదన్నారు. లేబర్ కోడ్స్, వర్కర్స్ చట్టాలు అమలు కాకపోగా పెట్టుబడిదారి విధానాలు మరింతగా పుంజుకుంటున్నాయని తెలిపారు. సీపీఐయూ, అఖిల భారత కిసాన్ సంఘ్ వంటి సంఘాలను కలుపుకుని వ్యవసాయ కార్మికుల సమస్యలపై ముందుకొచ్చామని స్పష్టం చేశారు.

తిట్టిపోసుకోవడమే పనిగా బీజేపీ, టీఆర్ఎస్ల తీరుందని ధ్వజమెత్తారు. కేంద్ర నిఘాసంస్థలను ప్రతిపక్షాలపైనే కేంద్రీకరణ చేయడం చూస్తే బీజేపీ తెలంగాణలో ఎలాగైనా పాగా వేయాలనే దుర్మార్గుని వెల్లడిస్తుందన్నారు. పార్టీల ఫిరాయింపుల కోసం ఓ బాధ్యుడినే కేటాయించడం హాస్యాస్పదమన్నారు. ఒకటి, రెండు ఎన్నికల్లో కొన్నిస్థానాల్లో గెలిచినంత మాత్రాన తమే అధికారంలోకి వస్తామనుకోవడం బీజేపీ అవివేకానికి నిదర్శనమని పేర్కొన్నారు.



పూర్వజాన్ని పారదోలి సెక్యులరిజాన్ని ప్రతిష్ఠించిన చరిత్ర తెలంగాణ ప్రజానీకనిదని స్పష్టం చేశారు. రాజకీయ దురుద్దేశాలతో ప్రజాసమస్యలు పక్కదోవ పడుతున్నాయన్నారు. బీజేపీ నాటకాలు, డ్రామాలు ప్రజలు అర్థం చేసుకోలేరని స్థితిలో లేరన్నారు. షర్మిల బీజేపీ వదిలిన బాణమే అని అర్థంపెట్టారు. దక్షిణ తెలంగాణ సాగునీటి ప్రాజెక్టుల విషయంలో రాష్ట్ర సర్కారు సైతం వెనుకబడిందన్నారు. రాష్ట్ర విభజన చట్టంలో పేర్కొన్న విధంగా ప్రాజెక్టులకు జాతీయ హోదా, కాజీపేట కోచ్ ఫ్యాక్టరీ వంటివేవి కేంద్రం ఆచరణలో పెట్టలేదన్నారు. పోడుభూములు, అసంఘటిత రంగ కార్మికులు, ధరణి సమస్యలు ఇప్పటికే ప్రభుత్వం దృష్టికి తీసుకెళ్లమని పరిష్కారం దిశగా ప్రయత్నాలు కొనసాగుతున్నాయని తెలిపారు. పోడు సర్వేలో లోపాలున్నాయని 36ఎళ్లుగా నివాసం, సొంత భూమిని పరిగణలోకి తీసుకోకపోవడం సరికాదన్నారు. గుత్తికాయలను రాష్ట్రం నుంచి వెళ్లగొట్టాలనడం సర్వేలో వారిని పరిగణలోకి తీసుకోకపోవడం చట్టవిరుద్ధమన్నారు. దళిత బంధుతో పాటు ముస్లిం, బీసీ బంధు వంటి డిమాండ్లు కూడా వినిపిస్తున్న నేపథ్యంలో వంటిని సైతం అమలుచేయాలని సీఎం దృష్టికి తీసుకెళ్లమన్నారు. జర్నలిస్టుల ఇళ్ల స్థలాలపై కోర్టు తీర్పు ఇచ్చినా పట్టించుకోకపోవడం సరికాదన్నారు. ఇటీవల జర్నలిస్టుల సమస్యలపై తమ పార్టీ ఆధ్వర్యంలో ఖమ్మంలో ఆందోళన నిర్వహించమన్నారు. భవిష్యత్తులో రాష్ట్ర వ్యాప్తంగా ఈ ఆందోళనలను కొనసాగిస్తామన్నారు. రాబోయే కాలంలో జరిగే పోరాటాలకు మద్దతు ఇవ్వాలిందిగా కోరారు. ఈ సమావేశంలో సీపీఐ(ఎం) జాతీయ నాయకులు ఎన్. చంద్రన్, రాష్ట్ర కార్యదర్శి వర్గ సభ్యులు బి.వెంకట్రాజ్, పోతినేని సుధర్శన్, జిల్లా కార్యదర్శి నున్నా నాగేశ్వరరావు, కార్యదర్శి వర్గ సభ్యులు పొన్నం వెంకటేశ్వర్లు, బొంతు రాంబాబు, కల్యాణం వెంకటేశ్వర్లు పాల్గొన్నారు.